

**വൈപ്പിൻ നിയോജകമണ്ഡലത്തിൽ നടപ്പാക്കാനാവാത്ത പ്രവൃത്തികൾ**

37(5192) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ എം.എൽ.എ. എ.ഡി.എസ്. പ്രകാരം 2016 മുതൽ 2021 വരെയുള്ള സാമ്പത്തിക വർഷങ്ങളിൽ ഭരണാനുമതി നൽകിയ പ്രവൃത്തികൾ ഏതെല്ലാമെന്ന് വ്യക്തമാക്കാമോ;

(ബി) ഭരണാനുമതി നൽകിയ പ്രവൃത്തികളിൽ നാളിതുവരെ കരാറുകാർ ഏറ്റെടുക്കാത്തതുമൂലവും മറ്റ് പ്രശ്നങ്ങൾമൂലവും നടപ്പാക്കാനാവാത്ത പ്രവൃത്തികൾ ഏതെല്ലാമെന്ന് വിശദമാക്കാമോ;

(സി) പ്രസ്തുത പ്രവൃത്തികൾ നടപ്പാക്കുന്നതിന് നിർവ്വഹണ വകുപ്പുകൾ നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ സ്വീകരിച്ചിട്ടുള്ള നടപടികൾ വെളിപ്പെടുത്താമോ?

(എ-സി) വിവരം ശേഖരിച്ചു വരുന്നു.

**ബാലുശ്ശേരി മണ്ഡലത്തിലെ വിവിധ പദ്ധതികൾ**

38(5193) ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് ബാലുശ്ശേരി മണ്ഡലത്തിൽ എം.എൽ.എ.-യുടെ ആസ്തി വികസന ഫണ്ടിൽ ഉൾപ്പെടുത്തി നടപ്പിലാക്കിയ പദ്ധതികളുടെ വിവരങ്ങൾ സംബന്ധിച്ച പട്ടിക ലഭ്യമാക്കാമോ; പ്രസ്തുത പദ്ധതികളിൽ ഏതൊക്കെ പ്രവൃത്തികളാണ് ഇനി പൂർത്തീകരിക്കാനുള്ളതെന്നും ഇത് എന്നത്തേക്ക് പൂർത്തീകരിക്കാൻ സാധിക്കുമെന്നും അറിയിക്കുമോ?

2016-17 വർഷങ്ങളിലെ വിവരം ശേഖരിച്ചുവരുന്നു. 2017-18 മുതൽ 2020-21 സാമ്പത്തിക വർഷങ്ങളിൽ ബാലുശ്ശേരി മണ്ഡലത്തിൽ എം.എൽ.എ.-യുടെ ആസ്തി വികസന ഫണ്ടിൽ ഉൾപ്പെടുത്തി നടപ്പിലാക്കിയ പദ്ധതികളും അവയിൽ പൂർത്തീകരിക്കുവാനുള്ള പ്രവൃത്തികൾ, എന്നത്തേക്ക് പൂർത്തീകരിക്കുവാൻ സാധിക്കും എന്നിവ സംബന്ധിച്ച വിവരവും അനുബന്ധം 1 ൽ ചേർത്തിരിക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.